

रणवीर सिंह ने साझा किया अपना आउट ऑफ क्वारंटाइन

कोविड-19 के प्रकोप ने दुनिया को एक कठघरे में ला खड़ा किया है, हालांकि बॉलीवुड स्टार रणवीर सिंह आगे की सोच रहे हैं और उन्होंने अपने आउट ऑफ क्वारंटाइन लुक को साझा किया है। रणवीर ने सोमवार को इंस्टाग्राम पर खुद की एक तस्वीर साझा की, जिसमें वह एक जॉबी की तरह दिख रहे थे और उन्होंने अपने बाल भी ऐसे ही बनाए थे। उन्होंने तस्वीर के कैप्शन में लिखा, मैं क्वारंटाइन से बाहर आते हुए। वर्तमान में फोटो-शेयरिंग वेबसाइट पर तस्वीर को 1.4 लाख लाइक्स मिल चुके हैं। रणवीर अपने प्रशंसकों और फॉलोवर्स का क्वारंटाइन समय के दौरान अपने हर दिन के अपडेट के साथ मनोरंजन करते रहे हैं। रणवीर अगली बार कबीर खान द्वारा निर्देशित 83 में दिखाई देंगे।



अजय देवगन और इंद्र कुमार की अगली कॉमेडी फिल्म का नाम थैंक गॉड

अजय देवगन और फिल्मकार इंद्र कुमार सुपरहिट फिल्म टोटल धमाल के बाद एक बार फिर से दर्शकों को हंसाने आ रहे हैं। उन्होंने एक नई कॉमेडी फिल्म की आधिकारिक घोषणा की है। फिल्म का नाम थैंक गॉड है। फिल्म में रकुलप्रीत सिंह और सिद्धार्थ मल्होत्रा की जोड़ी एक बार फिर नजर आएगी।

एक रिपोर्ट के अनुसार, यह फिल्म एक ऐसी जोड़ी और एक नासमझ पुरुष की है, जो समाज में सुधार करने के लिए बाहर निकलते हैं और उनके साथ मजेदार किस्से होते हैं।

कथित तौर पर इंद्र कुमार कई सालों से इस प्रोजेक्ट की पटकथा लिख रहे हैं। रकुल प्रीत के हवाले से बताया कि फिल्म की शूटिंग 10 अप्रैल से शुरू होनी थी, लेकिन कोरोनावायरस महामारी के कारण शेड्यूल को आगे बढ़ा दिया गया है। यदि सब कुछ ठीक रहा तो निर्माता 2021 की गर्मियों में इसके रिलीज की तारीफ घोषित कर सकते हैं।

कृति सेनन ने कजरारे पर किया क्लासिकल डांस

बॉलीवुड अभिनेत्री कृति सेनन ने ऐश्वर्या राय के सुपरहिट गाना 'कजरारे' पर क्लासिकल डांस किया है। कृति ने फिल्म इंडस्ट्री में अपनी खास पहचान बना ली है। कृति का एक डांस वीडियो सामने आया है जिसमें वह ऐश्वर्या राय बच्चन को टक्कर देती नजर आ रही हैं। उन्होंने ऐश्वर्या के कजरारे पर शानदार क्लासिकल डांस करके तारीफें बटोरी हैं। इंस्टाग्राम पर कृति का एक नया वीडियो सामने आया है जिसे देखकर ऐश्वर्या राय भी उनकी तारीफ किए बिना नहीं रह पाएंगी।

कृति इस वीडियो में काफी बेहतरीन अंदाज में डांस करती नजर आ रही हैं। ऐसा लग रहा है जैसे वह इन दिनों क्लासिकल डांस में परफेक्शन ला रही हैं। इसका वीडियो एक्ट्रेस ने इंस्टाग्राम एकाउंट पर भी शेयर किया है। इस छोटे से वीडियो में कृति के एक्सप्रेशन काबिले तारीफ हैं। इस वीडियो को देखने के बाद उनके फैंस उनकी तारीफ करते नहीं थक रहे हैं। इस वीडियो में कृति कजरारे गाने की शुरुआत वाली शायरी पर परफॉर्म कर रही हैं।

तनीषा मुखर्जी ने शेयर की स्विमिंग पूल वाली तस्वीर

बॉलिवुड एक्ट्रेस तनीषा मुखर्जी भी आइसोलेशन वाले मोड में हैं। हालांकि, बता दें कि तनीषा पिछले काफी समय से बॉलिवुड पर्दे से दूर हैं, लेकिन सोशल मीडिया पर जब-तब वह चर्चा में आ ही जाती हैं। फिलहाल वह खबरों में हैं अपने सोशल डिस्टेंसिंग वाली तस्वीर को लेकर।

तनीषा ने इंस्टाग्राम पर अपनी एक तस्वीर पोस्ट की है, जिसमें वह ब्लू स्विम वेयर में स्विमिंग पूल में तैरती नजर आ रही हैं। उन्होंने अपनी इस तस्वीर को पोस्ट करते हुए लिखा है, बेबी! इस टाइम का इस्तेमाल अपनी लाइफ के अच्छे पलों को महसूस करने में बिताएं।


वैसे, तनीषा ने इससे पहले भी अपनी पूल वाली कई तस्वीरें सोशल मीडिया पर पोस्ट कर चुकी हैं। हाल ही में तनीषा ने अपनी फैमिली के साथ अपना बर्थडे सेलिब्रेंट किया था और सबके साथ ढेर सारी मस्ती की थी। तनीषा ने इस सेलिब्रेशन की कुछ झलकियां फैंस के साथ भी शेयर की थी।

बता दें कि फिलहाल लगभग तमाम बॉलिवुड सितारे सेल्फ आइसोलेशन में हैं। पिछले दिनों सलमान ने पेंटिंग बनाकर विडियो फैंस के साथ शेयर किया था और अब जान्हवी ने भी अपनी पेंटिंग की एक तस्वीर शेयर की। कुछ हैं जो अप ने घरवालों के साथ अपना वक्त गुजार रहे हैं, जिसका उन्हें कम ही मौका मिल पाता है तो कई ऐसे हैं जो अपनी हॉबीज को पूरा करने में जुट गए हैं।

यौन उत्पीड़न जैसे मुद्दों पर बात करने के लिए हमें फिल्मों की जरूरत पड़ रही है : आकांक्षा

अभिनेत्री आकांक्षा रंजन कपूर ने नेटफ्लिक्स फिल्म गिल्टी से अभिनय क्षेत्र में कदम रखा है, जिसमें हैशटैगमीटू का मुद्दा उठाया गया है। ऐसे में अभिनेत्री का मानना है कि यह काफी दुर्भाग्यपूर्ण है कि यौन उत्पीड़न जैसे मुद्दों पर बात करने के लिए हमें ऐसे फिल्मों की जरूरत पड़ रही है। आकांक्षा ने कहा, यह दुर्भाग्यपूर्ण है कि हमें इस मुद्दे पर बातचीत को फिर से शुरू करने के लिए इस तरह की फिल्मों की जरूरत पड़ रही है, लेकिन यही हमारा उद्देश्य था। लोगों का ध्यान इन सब चीजों पर बहुत कम अवधि के लिए होता है। लेकिन यह (यौन उत्पीड़न) हमेशा से होता रहा है और मुझे ऐसा लगता है हैशटैगमीटू को यहां बने रहना चाहिए।

गिल्टी में कियारा आडवाणी ने एक ऐसी लड़की की भूमिका निभाई है जिसका प्रेमी, जिसे कॉलेज का हर इंसान पसंद करता है, उस पर एक छोटे शहर की लड़की



एजेंसी (वेब वार्ता न्यूज)

दुष्कर्म का आरोप लगाती है। आकांक्षा ने धनबाद जैसे छोटे शहर की लड़की तनु कुमार की भूमिका निभाई है, वह कहानी के केंद्र में रहती है।

बोल्ड अभिनय से खास पहचान बनायी इमरान हाशमी ने

बॉलीवुड में इमरान हाशमी का नाम ऐसे अभिनेता के तौर पर सुमार किया जाता है जिन्होंने अपने बोल्ड अभिनय से दर्शकों के बीच खास पहचान बनायी है।

24 मार्च 1979 को मुंबई में जन्में इमरान हाशमी बॉलीवुड के महशूर फिल्मकार महेश भट्ट और मुकेश भट्ट के भांजे हैं। इमरान हाशमी ने अपने करियर की शुरुआत बतौर सहायक निर्देशक वर्ष 2002 में प्रदर्शित विक्रम भट्ट की फिल्म राज से की।

बतौर अभिनेता इमरान हाशमी ने अपने करियर की शुरुआत वर्ष 2003 में प्रदर्शित भट्ट कैप के बैनर विशेष फिल्मस की फिल्म ..फुटपाथ.. से की! फिल्म हालांकि टिकट खिड़की पर कोई खास कमाल नहीं दिखा सकी लेकिन इमरान हाशमी के संजीदा अभिनय को दर्शकों ने बेहद पसंद किया था।

वर्ष 2004 में इमरान हाशमी को एक बार फिर से विशेष फिल्मस के बैनर तले

बनी फिल्म..मर्डर ..में काम करने का अवसर मिला। इस फिल्म में इमरान हाशमी की जोड़ी मल्लिका शेहरावत के साथ काफी पसंद की गयी। फिल्म में अपने बोल्ड अभिनय से इमरान ने दर्शकों का दिल जीत लिया। फिल्म टिकट खिड़की पर सुपरहिट साबित हुयी।

मर्डर की कामयाबी के बाद इमरान हाशमी की छवि फिल्म इंडस्ट्री में किसिंग किंग के रूप में बन गयी और फिल्मकारों ने उनकी इसी छवि को अपनी फिल्मों में भुनाना शुरू कर दिया। इसी क्रम में वर्ष 2005 में प्रदर्शित सुपरहिट फिल्म 'आशिक बनाया आपने' में इमरान हाशमी और तनु श्री दत्ता के बीच काफी बोल्ड और किसिंग सीन फिल्माये गये।

वर्ष 2006 में प्रदर्शित फिल्म 'गैंगस्टर' इमरान हाशमी के करियर की एक और महत्वपूर्ण फिल्म साबित हुयी। इस फिल्म में इमरान हाशमी ने संजीदा किरदार निभाकर दर्शकों का दिल जीत लिया। वर्ष

2008 में प्रदर्शित फिल्म जन्नत इमरान हाशमी के करियर की उल्लेखनीय फिल्मों में सुमार की जाती है। इस फिल्म के जरिये इमरान हाशमी ने क्रिकेट में हो रही सट्टेबाजी को दिखाने का प्रयास किया था।

वर्ष 2010 में प्रदर्शित फिल्म 'वंस अपोन ए टाइम इन मुंबई' दुबारा के पहले इमरान हाशमी पर आरोप था कि वह केवल बोल्ड और किसिंग सीन वाले किरदार ही निभा सकते हैं लेकिन इस फिल्म में अपने बेहतरीन अभिनय से उन्होंने अपने आलोचकों का मुंह हमेशा के लिये बंद कर दिया। इस फिल्म में इमरान ने शोएब खान का किरदार निभाया था जो अंडरवर्ल्ड डॉन दाउद इब्राहीम से प्रेरित था।

इसके बाद इमरान हाशमी ने द डर्टी पिक्चर..जन्नत 2..मर्डर 2 और राज 3 जैसी सुपरहिट फिल्मों में भी अभिनय किया। इमरान इन दिनों फिल्म चेहरे और मुंबई सागा में काम कर रहे हैं।

पुनीत मल्होत्रा की वजह से सिंगल हैं अनन्या पांडे!

अनन्या पांडे ने पुनीत मल्होत्रा की फिल्म स्टूडेंट्स ऑफ द इयर 2 से बॉलिवुड डेब्यू किया था। फिल्म में उनके साथ टाइगर श्रॉफ और तारा सुतारिया भी थे। अनन्या पुनीत की शुरुआत है कि उन्हें फिल्म में काम करने का मौका दिया। इसके साथ ही उन्होंने बताया कि उनकी वजह से ही अनन्या अब तक सिंगल हैं।

अनन्या पांडे बॉलिवुड में ज्यादा पुरानी नहीं फिर भी फैंस के दिलों की धड़कन बन चुकी हैं। उनका नाम को-स्टार कार्तिक आर्यन से भी जुड़ चुका है। हालांकि एक चैट शो के दौरान उन्होंने बताया कि वह अब तक सिंगल हैं और इसकी वजह उनकी डेब्यू फिल्म के डायरेक्टर हैं।

रिपोर्ट्स के मुताबिक अनन्या ने बताया

कि वह इस वक्त रिलेशनशिप में नहीं हैं क्योंकि पुनीत का नेचर उनके लिए काफी प्रोटेक्टिव है। उनके मुताबिक पुनीत ने कभी



किसी को उनके पास नहीं फटकने दिया। इससे पहले पति पत्नी और वो के वक्त रिपोर्ट्स थीं कि अनन्या कार्तिक आर्यन के साथ डेटिंग कर रही हैं। हालांकि एक इंटरव्यू

के दौरान उन्होंने इन खबरों को गलत बताया था और कहा था वह ऐसी खबरों से परेशान नहीं होतीं। उन्होंने यह भी कहा था कि इन अफवाहों से उनके रिलेशन पर भी फर्क नहीं पड़ता है। वहीं कार्तिक आर्यन का नाम उनकी लव आज कल को-स्टार सारा अली खान के साथ जोड़ा जा चुका है। खबरें ये भी थीं कि दोनों अलग हो चुके हैं।

वर्क फ्रंट पर बात करें तो अनन्या खाली पीली में दिखाई देंगी। फिल्म में उनके ऑपोजिट ईशान खट्टर नजर आएंगे। इसके अलावा वह शगुन बत्रा की फिल्म में नजर आएंगी। फिल्म में उनके साथ दीपिका पादुकोण और सिद्धांत चतुर्वेदी लीड रोलस में होंगे।